



# ધી સંધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.એ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૮૫ ૦૦૭

ફોન નં. ૨૨૮૧૧૧૧

ફોક્સ નં.૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

રેફ નં.

તા: ૨૮/૧૧/૨૦૨૨

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. સેંકેટ પેટેલ)

## ચેમ્બર દ્વારા લઘુ ઉદ્યોગકારોને મહત્વના ઓનલાઈન પ્લેટફોર્મ 'ટ્રેડ રિસીવેબલ્સ ડિસ્કાઉન્ટીગ સિસ્ટમ' વિષે માહિતગાર કરાયા

RXIL પ્લેટફોર્મ પરથી બાયર અને સેલર બંને એક જ ઇન્વોઇસ ઉપર ફાયનાન્સ મેળવી શકે છે, એમાંથી સપ્લાયરને એક દિવસમાં બીલ ડિસ્કાઉન્ટ થકી કોઈપણ સિક્યુરિટી વગર પેમેન્ટ મળી જાય છે

સુરત. ધી સંધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા સોમવાર, તા. ૨૮ નવેમ્બર, ૨૦૨૨ ના રોજ સાંજે ૫:૦૦ કલાકે સમૃદ્ધિ, નાનપુરા, સુરત ખાતે 'ટ્રેડ રિસીવેબલ્સ ડિસ્કાઉન્ટીગ સિસ્ટમ' વિષય ઉપર સેશનનું આયોજન કરવામાં આવ્યું હતું. જેમાં નિષ્ણાંત વક્તા તરીકે રિસીવેબલ્સ એક્સચેન્જ ઓફ ઇન્ડિયાના ગુજરાત રિજનના ઇન્ચાર્જ ભાવિક શર્માએ લઘુ ઉદ્યોગકારોને મહત્વનું માર્ગદર્શન આપ્યું હતું.

ભાવિક શર્માએ જણાવ્યું હતું કે, રિસીવેબલ એક્સચેન્જ ઓફ ઇન્ડિયા લિમિટેડ એ ભારતનું રિસીવેબલ એક્સચેન્જ છે. આ પ્લેટફોર્મ ઉપર એમ.એસ.એમ.ઇ. ઉદ્યોગકારો દ્વારા પોતે વેચેલ પ્રોડક્ટનું ઇન્વોઇસ ડિસ્કાઉન્ટ કરવા માટે અપલોડ કરવાનું હોય છે. આ પ્લેટફોર્મ ઉપર રજિસ્ટર્ડ ફાયનાન્શીયલ ઇન્સ્ટીટ્યુશન દ્વારા બાયરની ક્રેડીટને ઘાનમાં લઈને સપ્લાયર પાસે કોઈપણ પ્રકારના કો-લેટરલ લીધા વગર ઇન્વોઇસ બેઇઝ પર એમાંથી ઉદ્યોગકારોના બેંક ખાતામાં બીલ ડિસ્કાઉન્ટ કરી જમા કરવામાં આવે છે.

આ પ્લેટફોર્મ પર અત્યાર સુધી ૨૧, ૨૫, ૧૮૭ જેટલા ઈન્વોઇસ ડિસ્કાઉન્ટ થઈ ચૂક્યા છે અને ૩૬,૦૬૨ કરોડનું ફાયનાન્સ થયું છે. ભારતભરમાંથી ૧૨૭૦૪ જેટલા એમએસએમઈ સપ્લાયર, ૮૫૨ બાયર્સ અને ૫૪ ફાયનાન્સર્સ રજિસ્ટર્ડ થયા છે, જેમાં વિવિધ બેન્કોનો પણ સમાવેશ થાય છે. આ પ્લેટફોર્મ ઉપર ઓછામાં ઓછા રૂપિયા ૧૦૦ અને વધુમાં વધુ રૂપિયા ૧૫ કરોડનું બીલ ડિસ્કાઉન્ટ થઈ શકે છે. ચેમ્બરના માધ્યમથી સુરતમાં બીજી વખત આ પ્લેટફોર્મ એમએસએમઈ ઉદ્યોગકારોની વચ્ચે પ્રસ્તૃત કરવામાં આવ્યું છે.

આ પ્લેટફોર્મ ઉપર સેલર તરીકે માત્ર એમએસએમઈ જ રજિસ્ટર્ડ થઈ શકે છે. પરંતુ બાયર તરીકે તમામ પ્રકારના એકમો રજિસ્ટર્ડ થઈ શકે છે. જેમાં સ્મોલ, મિડિયમ અને માઈક્રો એકમો પણ આવી શકે છે. બાયર અને સેલર બંનેએ આ પ્લેટફોર્મ ઉપર રજિસ્ટર્ડ થવાનું હોય છે અને સેલર દ્વારા અપલોડ કરાયેલા ઈન્વોઇસને બાયરે વેલીડેટ કરવાનું હોય છે. બાયરની સ્ટ્રેન્ચ ઉપર આ પ્લેટફોર્મ પર પેમેન્ટ થાય છે. વેન્કર અને બાયર્સ કોસ્ટ બેરર બની શકે છે અને બાયર્સને ૧૨૦ દિવસનો કેડીટ પિરીયડ મળી જાય છે. બાયરે સેલર પાસેથી ૪૫ દિવસની કેડીટ લીધી હોય અને તેને ૮૦ દિવસની કેડીટ મેળવવી હોય તો પણ આ પ્લેટફોર્મ થકી મેળવી શકે છે.

તેમણે વધુમાં જણાવ્યું હતું કે, આ પ્લેટફોર્મ બાયર, સેલર અને ફાયનાન્સર એમ ત્રણેય માટે ઘણું ઉપયોગી છે. આ પ્લેટફોર્મ પરથી કેવી રીતે ઓછા વ્યાજદરે બીલ ડિસ્કાઉન્ટ કરી વેપારી પોતાનું પ્રોફીલ મેળવી શકે છે તથા પેમેન્ટ રિસ્ક નાબૂદ કરી શકે છે તેની વિસ્તૃત સમજણ તેમણે પ્રેરન્ટેશન થકી આપી હતી. તેમણે કહ્યું કે, આ પ્લેટફોર્મ ઉપર કેન્દ્રના તમામ પીએસયુઝને પણ ફરજિયાતપણે રજિસ્ટર્ડ કરવામાં આવ્યા છે. જ્યારે રાજ્યના પીએસયુઝને રજિસ્ટર્ડ કરાવવા માટેની પ્રક્રિયા ચાલી રહી છે.

ચેમ્બરની એમએસએમઈ કમિટીએ આ સેશનના આયોજનમાં મહત્વની ભૂમિકા ભજવી હતી. ચેમ્બરના પ્રમુખ હિમાંશુ બોડાવાલાએ સેશનમાં સ્વાગત પ્રવચન કર્યું હતું અને ૩૫ પ્રમુખ રમેશ વધાસિયાએ ઓપનીગ રિમાર્ક્સ આપ્યા હતા. રિજર્વ બેન્ક ઓફ ઇન્ડિયાના ફાયનાન્સિયલ ઈન્કલુઝન એન્ક ડેવલપમેન્ટ વિભાગના આસિસ્ટન્ટ મેનેજર યશરાજ ચૌહાણે કાર્યક્રમની રૂપરેખા આપી હતી. ચેમ્બરની એમએસએમઈ કમિટીના ચેરમેન ચેતન શેઠે સેશનનું સમગ્ર સંચાલન કર્યું હતું. ચેમ્બરના ગૃહ ચેરમેન વિજય મેવાવાલાએ વક્તાનો પરિચય આપ્યો હતો અને અંતે સર્વેનો આભાર માની સેશનનું સમાપન પણ કર્યું હતું.